

Krymika

Biełaruskaja Narodnaja Hazeta

Vychodzić u aŭtorki i piatnicy.

ŠALTINIS

№ 35 (744).

Cana 10 ct.

VILNIA, 3.V.1940 h.

Hod vydańnia XXII

Padpiska na hod — 5 litau, na paŭhoda — 3 lity.
Zahranicu — ūdvaja daražej.
Abviestki: za 1 mm u tekście 4^o ct., za tekstarn 30 ct.

Adresas red.-adm.: Vilnius, Pylimo g-vė 1—2,
tel. 28-32

Adres red. i admin.: Vilnia, Zavalnaja vul. 1—2.
Redakcyja i administracyja adčyniena 10—14 hadz.
Redaktar pryjmaje 15—16 hadz.

PAČYNAJUČY MATČYN MIESIAC...

(Ūvahi ab biełaruskaj siamji)

U miesiacy traŭni badaj uva ūsich krajoch Eŭropy niekatoryja dni, abo i cely tydzień, pašviačajuć u čeść Matki. Ab hetym zaŭsiody pamiatujuć tak-ža i biełarusy i jak mohuć addajuć pašanu biełaruskaj Matcy. Da hetul biełarusy svajej Matcy hetuju naležnuju jej pašanu pieravažna addavali tolki pry pomačy hazet, pišučy adpaviednyja artykuly. Ale ūžo vialiki čas, kab biełarusy šviatkavali šviata Matki bolš pavažna i ūračysta. Padajom dumku ū čeść biełaruskaj Matki pašviacić „Nia dzielnik“ „Bieł. Centru“ pry haloŭnym učaści vučniaŭ Biełaruskaj Prohimnazii i pačatkavaj školy. A tymčasam, spatykajučy matčyn miesiac, majem pahavaryć nia vyklučna ab matcy, ale ab biełaruskaj siamji, jakoj matka žjaŭlajecca haloŭnym jadrom i asiarodkam.

Što takaje siamja i jakaje jaje značeńnie, usiaki dobra viedaje. Heta jość pieršaja haloŭnaja składovaja častka ahulna-hramadzka-ha, narodnaha i dziaŭžaŭnaha žyćcia. I kali heta siamja silnaja i zdarovaja, dyk zdarovy i silny ūvieš hramadzki arhanizm. Voš-ža kožny narod i pavinien staracca ab hetaje zdarou-je svajej siamji.

Haloŭnymi aznakami zdarouja siamji jość: adžinašć žanimstva — adzin i adna, pastajannašć — nierazarvalnašć, sužyćcio muža i žonki na padstavach chryścijanskaj moralnašci, pryznańnie płodnašci žanimstva za dar, ašviačany pryrodaj i Boham, układańnie ahulnasiamiejnaha sužyćcia (bački i dzieci) tak-ža na padstavie chryścijanskaj moralnašci.

Treba tak-ža staracca, kab žonka i muž byli

adnej viery, heta daje im u žyćci bolš adžinstva, sucelnašci i mocy, što ma-je pašla dadatny ūplyŭ na patomstva.

Narešcie, žanimstva pavinna składacca z asob adnej nacyjalnašci: u naš čas, kali dziejnik nacyjanalny adyjhryvaje hetak vialikuju rol u žyćci hramadzkim i kulturnym, nacyjanalnaja roznašć u muža i žonki časta jość adnej z haloŭnych pryčyn niazhody.

U biełaruskaj siamji, asabliva ū mieście, časta mnohich z henych vyličanych prykmietau silnaj i zdarovaj siamji nie staje. Nia budziem tut uspaminać ab niastačach u biełaruskich siemjach niekatorych prynamsi prykmietau charakteru moralnaha, bo hetyja rečy moža kantralavać tolki kožnaj adžinki asabistaje sumleńnie, ale padčyrkivajem tut niastaču ū biełaruskaj siamji dadatnych prykmietau nacyjanalnych. Jak-ža mnoha jość biełarusaŭ, jakija pažanilisia z rasiejkami abo polkami i jakich siańnia siemji susim niebiełaruskija. Nia čuvać u hetych siemjach biełaruskaj movy i susim nie adču-jecca tam ani biełaruskaha ducha, ani hlybiejšaha zrazumieńnia spravy adradžeńnia biełaruskaha narodu.

Voš-ža, spatykajučy matčyn miesiac i šviatkujučy matčyn dzień, nad hetym usim biełarusy pavinny pryzadumacca...

A. S-ki

Biełarusy-kataliki kuplajcie

„MAJOVUJU ČYTANKU“

KS. VIKTARA ŠUTOVIČA

i karystajcie z jaje ū časie majovych nabaženstvaŭ

Cana 50 centaŭ.

Vypisać-kupić možna ū Bieł. Kniharni „PAHONIA“. Vilnia, Zavalnaja 1.

Nastroi ū Italii

(Uražańni našaha karespudenta z Rymu)

Rym, 21.IV 1940 h.

U Rymie, dzień zakładzinaŭ katoraha siańnia Italija šviatkavała, viasna ū poŭnaj krasie. Drevy raspuskajucca, ludzi lohka adžiety, svabodnyja, viasio-lyja, padskakivajuć, padspieŭvajuć... Dy i čamu-ž tut nie viesialicca, kali na šviecie choć hetulki biady i niadoli, a tut i soniejka hrejeć i šviežaja zieleń tak pryjemna dzieić na zachłapa-tanuju ūsio-taki dušu čalavieka! I ja tak-ža viesialiošsia z svaім pryjacielam, čarniavym bŭharam, z katorym daŭno padružyŭ.

—Nu i ci-ž nia dobra ū Italii?

— Pakulšto tak — kaža jon. Chto viedaje adnak, što ča-

kaje jaje zaŭtra?.. Ūsio daraže-je, žaleznyja platy zdymajuć i pieratoplivajuć na harmaty; skury nie dakupicca. Marmury-ž zichaciać, ale na marmuravaj hary ziarnia nie pasieješ. Mižziemnaje mora poŭnaje anhlickich ryb, usie zakanurki prymorskija Hrecyi, na katoruju hordy Rym zaŭsiody smakavita hladzić — akružanyja flotam sajužnikaŭ. — Znača perspektyvy takija, — siadzieć i maŭčać, karystacca dobrej famaj paabisynskaj.. I tamu, vi-dać, duce nie havaryŭ.

—Dyk što, Italija nia pojdzie vajavać?

—Pajšla-b, kab byla peŭnaja, što za karotki čas razam z niemcam razabjeć sajužnikaŭ. Peŭnašć adnak pakulšto nie vialikaja. Pašla jość jašče inšyja pryčyny, katoryja dynamičnuju Italiju paŭstrymoŭvajuć ad nierazvažnašci: papiež, katoraha tut wielmi pavažajuć i lubiać, a katory ūsiej dušoj nia choča, kab kruh vajny ū šviecie rasšy-raŭsia razam sa złom moralnym i fizyčnym... Jość karol i karaleva, a hetyja-ž zaŭsiody byli ū družbie i ū radni z ramanskimi narodami, a staranili ad hotau (niemcaŭ). Taksama biednata kraju nie pazvalaje Italii na doŭhuju vajnu. Raŭnavahu hrašej ūžo siańnia wielmi trudna ūтрымаць. Ūsie, chto moža, skuplajuć amerykanskija dolary. I tak siańnia ūžo cana dolara dva razy bolšaja, čym pierad najejdam niemcaŭ na Narvehiju.

— A što honić Italiju da vajny?

— Prahnašć zabirańnia i rasšyrańnia imperyi, vajennaja padhatoŭka maładoha pakaleńnia, čuć nie ad kałyski, dy ambicyja pavadyra. Ūsia italjanskaja presa piša prociŭ sajužnikaŭ, na karyšć niemcaŭ. Heta tolki sposab, kab štości zarabić abo na adnej, abo na druhoj staranie ūciahnutyh u vajnu.

I tut ja pačaŭ havaryć pa-biełarusku, a moj druh—pabaŭ-harsku, kab nas toj dy hety nie padsluchaŭ.

Vasil Kryvičanin



Savieckaja Bielaruś

(Karotki ahlad na asnovie najnaviejšych dadzienych)

U sajuzie dvanaccacioch savieckich respublik treciaje miesca pa liku nasielnictva prypadae Republicy Bielaruskaj (za Rasiejskaj i ŭkrainskaj). Respublika heta, pašla dałučeńnia Zachodniaj Bielarusi, zajmae prastor 235 tysiač kvadratnych kilometraŭ i мае 10.400.000 žycharoŭ.

Pa vialičyni prastoru Bielaruskuju Savieckuju Respubliku možna pryraŭniać, z małej różnicy, da takich dziaŭ, jak Anhlia biez kalonijaŭ (245 tys. kv. km.) i Italija (310 tys. kv. km.). U miežach Bielaruskaj Savieckaj Respubliki mahli-b Źmiaścica razam: Belhija (31), Halandyja (34), Danija (44), Latvija (66) i Estonija (48). Ad kožnaha z hetych haspadarstvaŭ Biel. Sav. Respublika nahuŭ u piać разоў bolšaja.

Pa liku nasielnictva nia možna adnak pryraŭniać BSSR da dziaŭ „pieršaj klasy“, jak Anhlia ci Italija, katoryja zasieľeny huściej. A ūsio-ž-tyki i z hetaha boku BSSR nia ūstupaje mnohim važnym haspadarstvam, majučy bolš žycharoŭ, jak Madziarščyna (9 miljn.), Belhija (8), Halandyja (8), Partuhaliya (7), Hrecyja (7), Švecyja (6), nia kažučy ūžo pra takija maľaludnyja staronki, jak Danija (4 miljn.), Švajcaryja (4), Narvehija (3), Latvija (2), ci Estonija (1).

Huščynia nasielnictva ū Sav. Bielarusi nievialikaja: 44 asoby na kožny kvadratny kilometr (jak u Ličvie). Daje heta mahčymaść razrostu dziaŭ, naha ū sobskich miežach biez potreby zachvatu inšych ziamiel, jak heta robiac inšyja dziaŭ.

Pavodle nacyjanalnaha składu Savieckaja Bielaruś ličyć u siabie: 80,6 prac. bielarusau, 9,4 prac. žydoŭ, 5 prac. pala-

koŭ i 5 prac. rasiejcaŭ. Naahu, značycca, jość heta kraj adnarodny, nia tak, jak b. Polšč, dzie samych palakoŭ bylo čuć krychu bolš jak palavina nasielnictva.


Nievialikija nacyjanalnyja mienšaści, raskidanyja pa ūsiej respubliki, nizie nie zajmajuć sucelnych abšaraŭ, a lik ich Źmianšacca budzie z hodu ū hod, nia majučy tut asiarodkaŭ sobskaj kultury.

Važniejšych haradoŭ Savieckaja Bielaruś naličvaje dziesiać, z jakich 6 zachodziać ū uschodniaj palavinie, a tolki 4 ū zachodniaj. Pieršaje miesca zajmae stalica Sav. Bielarusi—Miensk, z 240 tysiačami nasielnictva. Tut Źbirajecca bielaruski sojm (saviet) i znachodzicca najvyšejšy ūrad respubliky. Dalej pa kolkasći žycharoŭ iduć ū uschodniaj Bielarusi—Viciebsk (170 tys.), Homiel (143), Mahiloŭ (100), Babrujsk (70) i Vorša (60) — važny port.

U zachodniaj palavinie Sav. Bielarusi znachodzicca takija bolšyja harady, jak Bielastok (93 tys.), Bieraście (53), Horadnia (52) i Pinsk (33)—tak sama port. Zaciemić jašče ū hetaj čaści kraju varta niekaliki mienšych haradoŭ, jak: Baranavičy (24 tys.), Lida (21), Słonim (18), Vaŭkavysk (16), Davidharadok (12), Kobryn (11) i Vialejka (8). U uschodniaj palavinie respubliky takich nievialičkich haradoŭ jość šmat.

Usia Sav. Bielaruś dzielicca na 10 akruhaŭ: 5 ū uschodniaj palavinie — Viciebskaja, Mienskaja, Mahiloŭskaja, Homielskaja i Paleskaja i 5 ū zachodniaj — Vialejskaja, Baranavickaja, Bielastockaja, Pinskaja i Bieraściejskaja.

St. Lubič Majeŭski



АРХІМАНДРЫТ САЎВАЦІ (Сяргіевіч)

намеснік Сьв.-Духава Манастыра ў Вільні
памёр 30.IV.1940
Вечны Яму супакой!

Беларусы ў Уладыкі Хвядоса

На першы дзень Вялікадня прадстаўнікі беларускага праваслаўнага духавенства, Праваслаўнай Камісіі пры Беларускай Цэнтры ў Ліцьве, студэнцкай і вучнёўскай моладзі зляжылі арх. Хвядосу свае сьвяточныя прывітаньні. Сярод прывітаньняў трэба аддзіць прамову айца Александра Каўша, які вітаў Уладыку Хвядоса ад Імя беларускага праваслаўнага духавенства і як сын нашага сярмяжнага народу, падчыркнуў стойкасьць і адданасьць нашага народу сваёй прадзедаўскай Веры і што ўзмацненьне Веры ў народных масах магчыма толькі на нацыянальным грунце, адначасна адзначыўшы шкоднасьць выкарыстоўваньня чужым для народу элементам Царквы дзеля сваіх палітычных мэтай, нічога супольнага з Царквою ня маючых.

Разам з беларусамі вітаў Уладыку і прадстаўнік праваслаўных ліцьвіноў—грам. Іонас Сьлежэвічус, каторы пачаў сваю прамову палітоўску, але лзеля таго, што Уладыка Хвядос яшчэ ня так добра ведае гэны язык, прачытаў сваё прывітаньне парасейску. Грам. Сьлежэвічус падчыркнуў, што

літоўскі народ ніколі варожа не адносіўся да Праваслаўя, што вялікія князі Гедымін, Альгерд і інш. рупіліся аб Праваслаўнай Царкве і заўсёды імкнуліся, каб Царква ў Вялікім Княстве Літоўскім была Царквой самастойнай, незалежнай. Зазначыў ён, што яшчэ ў XIV стагодзьдзі Праваслаўная Царква ў Вялікім Княстве Літоўскім была Царквой аўтакефальнай і такой заставалася ў ўвесь час існаваньня слаўнага В. Княства Літоўскага. Палей падчыркнуўшы, што лепшыя сыны літоўскага народу імкнуцца, каб Царква ў сучаснай Ліцьве была незалежнай, зьвярнуўся да Уладыкі Хвядоса з просьбай дапамагчы ўзнавіць гістарычную аўтакефалію Праваслаўнай Царквы ў Ліцьве.

У часе прыняцьця ў арх. Хвядоса быў прысутным і Ковенскі Мітрапаліт Элеўфэры.

Уладыка Хвядос быў расчунены гэным праявам спакушчцы і той шчырай любоўю, якая адчувалася ў прамовах. Ён з усімі прысутнымі пахрыстосаваўся, а малодшых, па праваслаўнаму звычайу, абдарыў пасхальнымі яйкамі.

4.

Ўплыў народнага dziejnika ў адрадзеньні Litvy

(Pavodle dakładu Rektara praf. M. Biržyski)

Pa kulturnym i palityčnym zaniapadzie XVII i XVIII stah. asnaŭnuju Źmienu ū žyćci litoŭskaha narodu pryniasło skasavańnie panščyny ū 1861 h. Heta skasavańnie ūzmocniła імкненьне ў народных huščach da aśviety. Sialanie pačali pasyłać svaich synoŭ u školy pierad usim na toje, kab tyja vučylisia na ksiandzoŭ. Zapauñiajucca школы, himnazii ū Maryjampali, Šaŭlach, Kaŭnasie. Litva, z pryčyny niedachopu škol, nia moža zaspakoić ahulnaha hoľadu navuki. Tamu moľadz što-raz čaščiej pakidaje bačkauški kut i vandruje šukajučy krynin aśviety. Mnoha takoj moľadzi možna bylo spatkać u Mitavie, Libavie, Dorpacie i inšych haradoch carskaj imperyi.

Ale nia ūsia moľadz chaciela pašvaccicca ū duchoŭnicki stan, spaŭniajučy haračaje žadańnie svaich bačkoŭ. Šmat moľadzi zapisvalasia na medycynu, farmaciju, palitechniku. Heta moľadz dla kraju adnak byla stračana. Pa skančeeni studyjaŭ jana, jak katalickaja, nie mahla pracavać u Ličvie i vysyľalasia ū hlyb carskaje Rasiei. Adarvanaja ad narodnaha

asiarodka jana časta hinuła. Tolki macniejšyja adzinki patraplali zachavać svoj narodny voblik.

Jakimi-ž prykmietami adznačalasia maľadaja sialanskaja intelihiencyja? — Adkazvučy na heta pytańnie, praf. Biržyska adkinuŭ zakidy šorstašci, niavyrablenašci, niedachop tavaryskaje ahlady, jakija nie datyčac intelihiencyi, ale paŭintelihiencyi. Z pozytyŭnych prykmietau litoŭskaje intelihiencyi dakładčyk adznačyŭ pryvazannaść da ziamli. Ziamla z litoŭskich ruk nie pierachodziła ū čužyja. Dalej — hardaść, ale nia ū sensie adjomnym, a takaja, jakaja ū ciazkich abstavinach kaža ūtrymac narod na pavierchni žyćcia. Heta intelihiencyja bajkatuje šlachtu, dvor, bajaraŭ. Pieršaja litoŭskaja intelihiencyja, pachodzjačaja z sialanskich masaŭ, nie ūvažaje siabie horšaju čym intelihiencyja šlachockaja i polskaja. Jana z vialikim pietyzmam adnosicca da litoŭskaha folkloru (dajnaŭ, sloŭnictva i h. d.). U hetym jana Źbližajacca da intelihiencyi latyskaje i estonskaje.

Apračca intelihiencyi tak-ža i sialanskaja masy pryjmajuć biešpasiaredni ūdziel u adradženskaj pracy. Voš plastyčnaja ilustracyja hetaha žjavišča. Carski ūrad, cho-

čučy spynić polskija ūplyvy ū Ličvie, paciahnuć sialanskija masy da rasiejskaje kultury — zabaraniaje raspaŭsiudžvać i drukavać litoŭskaje slova łacinskimi alfabetam. Razharelasia vajna, zmahańnie. U hetaj vajnie hanarovuju rol adyhrała litoŭskaje duchavienstva z bp. Volončeuškim na čale. Z Tylży i inšych miestaŭ ūschod. Prusii paplyli šlacham kantrabandy litoŭskija knižki. Kraj pakryvajecca sietkaj tajnych arhanizacyjaŭ dla raspaŭsiudžvańnia litoŭskaha slova. Zmahańnie tryvaje praz 40 hadoŭ. U hetym zmahańni litoŭski sialanin pačuŭ svaju apryčonnaść, navučyŭsia ciarpieć za spravy hramadzkija, vyrabiŭ nacyjanalnaju šviedamaść. Kantrabandy — knihanosiec K. Bilinis zajaŭlaje: „ja nie pamru, pakul maskaloŭ z Litvy nia vyhaniu.“ Žančyna prytrymanaja z knižkami kaža carskamu ūradniku, što jana ciarpić „už vieru i tėvinės.“ U 1904 h. kasujecca ūrešcie zabarona litoŭskaha druku łacinskaju. Narod pieramoh.

Paŭstajuć chory, dramatyčnyja kružki, arhanizacyi. Adradžennie plyvie bystraju chvalaj — pa sušvietnaj vajnie latucieŭni pakaleńniaŭ stajuca realnym žmiestam — paŭstaje niezaležnaja Litoŭskaja respublika.

A. Čv—ski

КАНЕШНАЯ ПАПРАЎКА

У № 20 сёл. „Крыніцы“ быў зьмешчаны артыкул „Да справы рэзальюцыяў зьезду Беларускага Культурна-Асьветнага Т-ва ў Ліцьве“, у якім паміж іншым гаворыцца: „у беларусаў праваслаўных існуюць дзве групы: элеўфэраўцы і хвядосаўцы“.

У рэзальюцыі ўспомненага Таварыства сапраўды не знаходзім ідэалёгічных пастановаў, з якіх было-б відаць, што зьезд дамагаецца зрэфармаваньня царкоўнага жыцця ў сэнсе постулятаў, высунутых беларускім праваслаўным грамадзянствам. Зьезд трымаецца пастановы Маскоўскага Сабору 1917 г. і прапануе ўвясці гэтыя пастановы ў нашае царкоўнае жыццё, якое мае свой собскі характар, свае традыцыі і звычаі і шмат ў чым розніцца ад царкоўнага жыцця маскоўскага. Рэфэрат на зьездзе, якраз на царкоўныя тэмы, парасейску прачытаў праф. Нядзельскі, якога Вільня памятае, як скрайнага расейскага рэакцыянера, ортодокса расейскасьці Цэрквы. Ня ўходзячы ў ацэнку далёшага персанальнага складу зьезду, трэба ўсё-ж такі прызнаць, што, судзячы па духу рэзальюцыяў, было там мала беларускага і за шмат расейскага. Дык, на падставе рэзальюцыяў гэткага зьезду гаварыць аб існаваньні дзвюх беларускіх групаў, мне здаецца, ня прыходзіцца.

Рэзальюцыі зьезду блізу цалком прысьвечаны асобе мітрапаліта Элеўфэрага.

Словам „элеўфэрыянства“ азначаецца ўсюды няпрымырымы палітычны напрамак расейскай царкоўнай думкі. „Элеўфэрыянства“ не прызнае самастойных дзяржаў-

ных твораў, паўстаўшых на тэрыторыі б. Расейскай Імпэрыі, не прызнае самастойных арганізмаў, паўстаўшых на гэтых аддзяляюшыхся тэрыторыях. Гэныя новапаўстаўшыя царкоўныя арганізмы „элеўфэрыянствам“ лічацца не кананічнымі, „неблагадатнымі“, адшчапіўшыся ад свайго караня — „Маці-Цэрквы“. Заданьнем „элеўфэрыянства“ ёсьць узноў злучыць гэтых „адшчапенцаў“ з „единою истинноправаславною Церквою“, а гэтым самым пабудавать базы для „будучай“ „адзінай і нядзялімай“.

З гэтакім „элеўфэрыянствам“ мы, праваслаўныя жыхары Вільні, пазнаёміліся на практыцы летаўняй восені 1939 г., калі яно змусіла праваслаўнае духавенства і жыхарства агулам каяцца „за грэх аўтокефаліі“, і толькі „ачышчаныя пакаяньнем“ прыймала ў „лоно единственно-благодатной Церкви“.

Другім актам „элеўфэрыянства“ ў нас было няпрызнаньне праваслаўных беларусаў за беларусаў: „ніякіх беларусоў нэ́т, всё мы рускіе“. Да тых-жа, хто цьвёрда лічыў сябе беларусам, датарнаваны санкцыі. Беларускім дзеячам не прызнана права нават на царкву дзеля адбыцця вялікапоснага гавеньня, — як гэта паказаў сёлетні прыклад з вучнямі Віленскай Беларускай Гімназіі.

І вось, калі нейкая „беларуская арганізацыя“ падтрымлівае гэтакі кірунак, дык знача яна салідарызуецца сама з „элеўфэрыянствам“, а гэтым самым разьмінаецца з беларускасьцю.

Што датычыць другога тэрміну: „хвядосаўцаў“ дык

—BIEŁARUSKAJA CHRONIKA—

Referat prof. V. Ivanoŭskaha ŭ Biel. Centry. 5-ha maja sioleta, jak my ŭžo pisali, u zali Bielaruskaje Prohimnazii, Daminikanskaja 3, Biel. Centr la-dzić čarhovy niadzielnik; u prahramie: 1. referat prof. V. Ivanoŭskaha na temu: „Pačatki bielaruskaha adradženskaha ru-chu ŭ Pieciarburzie“, 2. deklamacyi tvoraŭ biel. paetaŭ i piśmieńnikaŭ. Pačatak a hadz. 17-taj. Uchod volny i biasplatny.

ён ня мае ніякіх падставаў. Беларускае праваслаўнае грамадзянства, якое гуртуецца пры Праваслаўнай Камісіі Бел. Цэнтру ў Ліцьве — проста глыбака паважае і шануе свайго іерарха, які патрапіў з жыцця з беларускімі вернікамі і разумее нашыя імкненьні да адмежаваньня ад накіданай нам „элеўфэрыянскай ідэалёгіі“. І нічога больш.

Аўтор вышэйўспомненай стацыі мыляецца, калі думае, што быццам вядуцца спрэчкі паміж староньнікамі двух іерархаў. Не! Гэта барацьба дзвюх ідэалёгіяў, з каторых адна праз Цэркву хоча будаваць „адзіную і недзялімую пад царскім берлом“, а другая абстаівае правы свайго народу на самастойнасьць сваёй Цэрквы і гэтым самым бароніць палітычную незалежнасьць Дзяржавы, у якой жыве і дабрадзействамі якой карыстаецца.

Стары барацьбіт

Litoŭski časapis ab bielarusach. U № 17 (485) z 28.IV 1940 h. literaturna-navukovaha ilustravanaha časapisu „Naujoji Romuva“ źmieščany cikavy infarmacyjny artykul ab bielaruskich arhanizacyjach i časapisach u b. polskim haspadarstvie, a taksama ab sučasnym bielaruskim žyćci ŭ Lićvie.

Bielaruski Studencki Sajuz pierastaŭ isnavać. Načalnik m. Vilni i pavietu zahadam z dn. 17.IV.1940 № B.3 paviedamiŭ b. urad Bielaruskaha Studenskaha Sajuzu. ŭ Vilni, što ŭsiakaja dziejnaść hetaje arhanizacyi musić być strymana, dziela taho, što Biel. Studencki Sajuz nie pierarejstravaŭsia pavodle vymohaŭ litoŭskich zakonaŭ.

Bielarusy ŭ Łatvii

Bielaruskaja mova ŭ školač. U tych vioskach, dzie raniej isnavali bielaruskija školy, pieraroblenija pašla starańnia-mi niekatorych asob na latyskija abo „miašanyja“, zaŭvažajecca mocnaje žadańnie bačkoŭ vučyc svaich dziaciej u bielaruskaj movie. U tych školač, bački vučniaŭ jakich bolš šviedamyja i bolš enerhična damahajucca bielaruskaje movy, ministr ašviety abiacaŭ bielaruskaj delehacyi ŭvieści navučańnie pabielarusku. Z hetaha dazvolu adny z pieršych skarystali bielarusy z vioski Łupandy. U ichniaj Łupandaŭskaj škole bielaruskaja mova ŭžo vykladajecca.

Kancert - Viečarynu

ładziać u subotu 4-ha traŭnia 1940 h. ŭ zali III-aj Džiarž. Himnazii (Daminikanskaja 3) MIAŠANY CHOR Biel. Centru pad kir. P. Rodzieviča i ŽANOCKI CHOR Bielaruskaha Centru pad kir. O. Fiodaravaj. Pašla kancertu tancy, ihraje džaz-arkiestr. Tanny bufet. Pačatak a hadz. 20. Čana biletu: 1 lit.

U ciahniku historyi

(Maleńki feljeton)

Šalonym tempam imkniecca ciahnik historyi. Z komina vahromnistaj lokamatyvy čornymi klŭbami vyrывajecca dym. Hrubymi faldami dyvanoŭ doŭha žvisajecca nad ziamloj. Viečna niespakojny viercier razryvaie na kavałki misternuju tkalinu i znoŭ bačym jak sapie i imkniecca ŭ niaviedamaje stalovy vuž. Čas ad času čyrvonaj raketaj vyrывajucca iskry z vysokaha komina lokamatyvy.

Daroħa, pa jakoj prabiahaje ciahnik, časta źmianiajecca. Z plaŭnaj raŭniny padymajecca ŭ hory, zašyvajecca ŭ ciomny huščar lesu, skača praz rečki, pierasiakaje hory, pałochliva pierabiahaje nad abryvistymi bierahami rek. Na krutych zavorotach i skryžavańni daroh vostry hudok rassiakaje pavietra, pieraścierahajučy prad niebiašpiekaj.

Ale dość hetaha nahladańnia z lotu ptuški. Zahlańma ŭ siaredzinu. Pabačma, chto kiruje lokamatyvaj i jakija jeduč pasažyry. Pry raspalenym katle koła mašynista dziaŭžać u rukach try asilki: Hir-luk, Staluk i Miška. Na tvary ŭ ich malujecca pavaha. Što jany dumajuć — trudna

zhadać. Tolki bačym, što kali Hir-luk padkručyvaje kalaso, kab ciahnik historyi jašče šparčej kaciŭsia, dyk tahdy Miška jaho strymoŭvaje. Staluk kaža: „ja praška-džać nia budu.“ Krucicie, jak vam pada-bajecca. Jak zmoryciesia, tady ja važmu kalaso i pakruču pasvojmu.“

Pasažyry ciahnika zmušany svajo žyćcio datarnavać da ahulnaha tempa jazdy. Každy z ich jedzie asobnym vahonom. Bahaciejšyja jeduč u I, II, III klasie, a biadniejšyja ŭ nastupnych dalejšych. Tymčasam asilki, pa karotkaj naradzje, vyslali svaich kanduktaraŭ, kab spradzili, jak jeduč pasažyry, jak zachovujucca i ci majuć biletu. I što-ž bačym?

Miškaŭ kanduktar niedzie na kancy ciahnika vysadziŭ z vahonu Hale Solalesa, matyvajučy heta tym, što paradak u jaho niadobry. Niavolnikaŭ, bahaćcia za šmat, a tankaŭ, bombavozaŭ, kulamioŭ — slovam „kultury“ — za mala. Pajšoŭ tady Hale Solale piechatoj. Jahony vahon (kala 7.000 kv. klm. pavierchni) napoŭniŭsia miškancami. Padobny los spatkaŭ Abzogu. U mižčasie Hir-lukoŭ kanduktar vykryŭšy, što dva rodnyja braty jeduč asobnymi vahonami — zlučyŭ dva vahony ŭ adzin. Dalej, pravioŭšy revizyju ŭ nastup-

naha pasažyry, vykryŭ u jaho vialikija valizki i skryni z poracham. Pišučy pratakoli skazaŭ, što takaja kolkasć porachu i dynamitu ŭ koźnaje chvilinie pahražaje eksplozujaj-vybucham. Tamu, kab nia było niebiašpieki, my jaho voźmiem pad našu apieku-pratektarat. U čarhovym vahonie jechała Polcia. Hir-lukoŭ kanduktar, dobra ahledziŭšy, čvierdziŭ, što ŭ jaje skrynkach nia ma porachu, a tolki źviniać „šabelki.“ Chutka paviedamiŭ Hir-luka, jaki pastaŭ svaich patroloŭ, kab kirujučysia rasavymi princypami pieraharadzili vahon na dźvie častki. Šmat było kryku i sansacyi. Trudna. Takija ŭžo časy nastali. Na zajca, jak kažuć, nie prajedzieš.

Danusiu i Nastusiu spatkaŭ taksama padobny los.

Dola pasažyraŭ, jakija nia jeduč u ciahniku historyi, nie zavidna. Pajšli jany papraŭlać daroħi, budavać masty, kapać kamienny vuħal. U ciahniku panuje napružanaja atmosfera. Každy zajaŭlaje, što samachvoć nia vylezie, ale budzie zmahacca. Najbližejšaja budućynia pakaža, chto akažacca biaz „biletu.“

A ciahnik ušciaž imkniecca, bucha-juć čornyja klŭby dymu, čyrvonaj raketaj vyrывajucca iskry...

A. Kumša

Što čuvač na frontach i ū palitycy

Na frontach: zachodnim, narveskim i kitajskim apošnimi dniami važnejšych padziejaŭ badaj nia było, zmahanie ūsio-ž dalej idzie, asabliva-ž vostra adbyvajecca jano ū Narvehii. Viestki adnak z Narvehii ūščiaž supiarečnyja. Niemcy viaduč tam vajnu takoj samaj taktykaj, jak u Polšcy. Pierad usim imknucca jany žnistožyc usie kamunikacyjnyja linii i nia dač mahčymašci pastavić prociŭlatunskuju artileryju i heta im šmat dzie ūdajecca, choć musiać pieralŭmliwać nia raz strašennyja pieraškody. Addzie-ly niamieckija nie zaŭsiody navat majuč z saboj narmalnuju lučnaść. Amunicyju, pradukty, a tak-ža pomač u ludziach z miesca na miesca mohuč časta pieraviažci tolki samalotami. Narvehi ūsiudy ūzryvajuč masty i zavalivajuč darohi skałami, bjucca adnak słaba, bo da heta nie padhatavany i adpaviedna nie ūvaružany. Mocny adpor dajuč tolki narveskija achvotniki, katoryja pamahali baranić Finlandyju, a ciapier zmahajucca za svaju bačkaŭščynu. Stojka bjucca anhljicy, što navat padčyrkivajuč niemcy, ale lik ich daloka mienšy čymsia niemcaŭ. Viedajuč ab hetym anhljicy i starajucca ūzmocnić svaje siły, vysadžvajuč novyja desanty ū portach: Molde, Andalones, Alesand, Oerskag i inš. Sajužniki choćuc umacavacca ū siaredzinie Narvehii i ražbić niemcaŭ na mienšyja hrupy. Asabliva jany chacieli ražbić hrupu Oslo z hrupaj z Trondhejmu, ale ūžo niamieckija viestki padajuč, što niemcy ū hetaj častcy naviazali miž saboj lučnaść. Kala Narvick adbyvajucca partyzanckija zmahani narvehaŭ z niemcami. Viestki z berlinskich vajs-kovyh kruhoŭ havorač, što Hitler pa-standaviŭ mocna ūderyč u pracicunika, ražbić jaho i zakončyc vajnu jašče sioleta letam. Z druhoha boku anhljickaja presa, a taksama apazycyja ū anhljickim parlamencie damahajucca ūzmacnieńnia vajny suproć Niamieččyny, pierad usim u Narvehii, padčyrkivajuč, što vyj-hryš tam budzie vyjhyšam i na zachodnim froncie. Kali ūžo idzie hutarka ab terminie vajny, dyk varta zaciemić, što amerykanski sen. Pitman uva-žaie, što sajužniki majuč finan-savy zapas, katory pazvolić im viašci vajnu praz dva hady, ale hetak doŭha vajna, pavodlie ja-ho, nie patryvaje.

Kali-ž uspomnili ūžo Ameryku dyk treba zaznačyc, što tam u Zluč. Štatach vialiki rozhałas vyklikaŭ artykul u hazecie „United Press“, u jakim paviedam-lajecca, što hrupa apazycyjnych palitykaŭ vinavacić prezidenta Roosevelta ū padburańni Ame-

ryki da vajny. Svajo abvinava-čanie apirajuč na nastupnych danyh: 1) vysylka ū Eŭropu min. Wellesa, 2) hvaltoŭny plan razbudovy morskaha i pavietra-naha flotu, 3) datarnavańnie fa-brykaŭ da vajennaha promyslu, 4) pastajannyja narady vajs-kovyh štabaŭ, 5) padazronyja ma-neŭry amer. flotu, 6) stalija vajs-kovyja kantakty Zl. Štataŭ z Anhljaj i Francyjaj, 7) pry-hatoŭlivańnie hramadzkej apinii da vajny praz roznyja vystup-leńni vyžšych vajs-kovyh achvi-ceraŭ, 8) planavańnie ūviadzień-nia stalaje vajs-kovaje pavinnašci ū Zl. Štatach. Kolki ūva ūsim hetym praŭdy ciažka skazač, bo chutka ū Zl. Štatach majuč być vybary prezidenta i ciapieridzie ūžo pradvybaračyja ahitacyja, a ū hetkich vypadkach usiaho byvaje.

Rp.

Pryhožy vialikadny viečar

Na pieršy dzień pravastaŭna-ha Vialikadnia (28.IV) Bielaruski Centr u Ličvie sarhanizavaŭ u Vilni pryhožy vialikadny viečar. Pieršy raz vilenskaja publika pabačyla na scenie bielaruskich valačobnikaŭ, jakija jašče i siahońnia żyvuč u narodnych zvyčajach. Na scenie pajavilisia valačobniki rasšpiavanyja, z har-monikam i skrypkaju. Zvonkija valačobnyja pieśni, poŭnyja naj-pryhažejšaha muzyčnaha efek-tu, a slovy poŭnyja čystaj pae-zii, plyli strojna, svabodna, bieskaniečna. Publika, jakaja zapoŭniła vialikaju zalu, z za-chapleńniem słuchała, čas-ad-času pierabivajučy akcyju bur-nymi vopleskami. Bićcio jakok za stalom taksama vyklikała ū hladzielnikaŭ ščyrju radaść. Pašla valačobniki krychu pa-tancavali, navat nia stryvaŭ sta-ry haspadar i prytopnuŭ sa sva-jej žonkaj pry burnych voples-kach hladzielnikaŭ. Ražvitali-sia-ž valačobniki piešnjaj „He-ža, braccia, ūsie my razam“. Abrazok, poŭny muzyčnaha ba-hactva, charastva i paezii! A jašče šmat bolš možna bylo-b dač, bo bielaruskaja narodnaja tvorčaść jość nievyčarpalnaja—u hetym lažyc vielič i mahut-naść bielaruskaha narodu.

Valačobnikaŭ papiaredziŭ re-ferat mgr. M. Piaciukieviča ab bielaruskich vialikadnych zvy-čajach.

Na zakančenie praf. Jegier vykanaŭ na skrypcy, pry akam-panjamencie fortepijana niekal-ki tvaraŭ Rymska-Korsakova, Čajkoŭskaha i inšych.

Zahanaj imprezy byla adsut-naść adpaviednych dekoracyjaŭ i hrymu, a taksama adpavied-nych vopratak dla artystaŭ. Pryčynaj hetaha byŭ niedachop-mataryjalnych mahčymašciaŭ.

J. Łuhavy

VOKAM PA ŠVIECIE

Miny na Bałtyckim mory. 25.IV siol. na Bałtyckim mory najechaŭ na minu, a pašla zatanuŭ latvijski karabiel „Gundega“, jaki vioz z Ame-ryki ū Litvu transport kaŭčuku i in-šych tavaruŭ na ahuľnuju sumu 1 mil-jon litu.

Juhaslavija choča stajač zbo-ku. Ministr zahraničnych spraŭ Juha-slavii Markovič zajaviŭ u presie, što najvialikšym imkneńniem juhaslavian-skaj palityki jość astacca zboku ad vajennaha kanfliktu.

Palaki musiać pracavač i slu-chač. Gauleiter Kampe ū Bydgošcy, na adnym sabrańni, miž inšym zaja-viŭ: nikoli nia možam zabycca, što na hetych ziemiach žaŭlajemsia pa-nami na ūsie časy i što palaki mu-siać pracavač pad našym kiraŭniectvam. Spakoj apošniaha paŭhodździa zra-biŭ, što palaki iznoŭ pačynajuč du-mać, što nadyjdzie čas, kali ichniaje šmiešnaie haspadarstva budzie abdu-davana. Musim ich pieraścieračy, bo jakoha-niebudz dnia mohuč stacca fakty, jakich nia možna budzie nazvač uskrašceńniem.

Litoŭska-Niamieckaja Handlo-vaja Palata. Chutka ū Kaŭnasie ma-je paŭstač Litoŭska-Niamieckaja Han-dlovaja Palata, metaj jakoj budzie pašyreńnie haspadarčych znosinaŭ pamiž hetymi haspadarstvami. Padob-nyja palaty majuč tak-ža paŭstač u Ryzie i Talinie.

Ziamla ū b. Polšcy pieracho-dzić u niamieckija ruki Niemcy na abšarach b. Polšcy starajucca pierad usim pavialičyc žiemiłarobskuju pra-dukcyju. Zaŭvažvajecca pry tym, što ūžo trecijaja časć dobryh hruntaŭ na henych abšarach znachodźicca ū ru-kach niamieckich žiemiłarobaŭ.

Prysudy śmierci ū Paryžy. 29.IV u Paryžy prysudžany na śmierć dva špijony: Carmon Mory—publicystka z Berlina i Fritz Erick Erler—filmovy pracaučnik rodam z Berlina. Byŭ jašče zatrymany artyst z Hamburga, ale toj pamlor u vastrozie.

Adkryćcio kanału Dniepr-Buh. Chutka ūžo možna budzie karystać z Kanału Dniepr-Buh, jaki stanović 150 klm. vodnaj darohi z Čornaha mora ū mora Bałtyckaje praz Hdansk. 2.V vyjeduč z Pinska ū Bieraście para-chody, katoryja buduč kursavač pa hetym kanale.

Usiačyna

Ksiandzy i zakoŭniki ū fran-cuskaj armii. U francuskuju armi-ju paklikana ciapier 17,077 ksiandzoŭ i zakoŭnikaŭ, katoryja z aružžam u ru-kach spaŭniajuč funkcyi aficeraŭ i pad-aficeraŭ i zvyčajnych žaŭnieraŭ. Lik hety nie abyjmaje tych ksiandzoŭ, ka-toryja spaŭniajuč roli čysta-duchoŭ-nickija. Niekatoryja z vyšej uspom-nienych ksiandzoŭ i zakoŭnikaŭ slu-žač u latunstvie, artileryi, i ū addzie-lach zmotaryzavanyh.

Žhinuła 4 staŭnyh savieckich latunoŭ. Niadaŭna ū čacie latunskaje katastrofy ū SSSR žhinuła četyroch staŭnyh srvieckich latunoŭ, miž ka-torymi byŭ i P. Golavin, jaki lotaŭ nad paŭnočnym palusam.

Lik nasielnictva ū prybałtyc-kich haspadarstvach. Pavodlie statys-tyčnych danyh Litva maie ciapier 2.879.000 žycharoŭ, Latvija — 1.976.000 i Estonija — 1.132.000. Likam nasiel-nictva Litva zajmaie ū Prybałtycy pier-šaje miesca. Vialičynioj-ža abšaru — druhoje: pieršaje miesca abšaram zajmaie Latvija.

Lik katalickaha duchavienstva ū Niamieččynie. Niamieckaja presa padaje, što ciapier u Niamieččynie jość 48 katalickich biskupaŭ i 33.000 ksian-dzoŭ. U 1936 h. bylo zapisana 661 kanhrehacyjaŭ z 13.000 zakoŭnikaŭ i 7.900 kanhrehacyjaŭ z 90.000 zakoŭ-nicaŭ. Haspadarstva daje na ūtrymań-nie kašciola što-hod 55 milionaŭ ma-rak, a padatkaŭ sabiraje na hetu me-tu što-hod 120 milionaŭ marak.

Žyćcio ū Vilni i Kraju

Fabryka elektryčnych lampa-čak (žarovak) chutka maie paŭstač u Vilni.

Vydana pašpartaŭ, abo pryha-tavana da padpisu, da hetaje pary ū Vilni ahuľam kala 17.000 Pašparty he-tyja vydany pieravažna dla bačkoŭ siemjaŭ.

Zvolniač ad pracy ū školach i mahistracie ū Vilni pašla 1-ha maja, tych usich, što nia buduč mieč litoŭ-skaha hramadzianstva.

Z Savietu chutka maie prybyć u Litvu pieršy transport, kala 100 asob, zatrymanyh b. polskich vajakaŭ hra-madzian Litvy.

Žjezd Katalickaha Centru ū Lič-vie sioleta adbudziecca ū mai mie-siacy ū Vilni.

Skasavana pradstaŭnictva Mi-nisterstva Ašviety ū Vilni. Sam prad-staŭnik, inspektar siarednich školaŭ J. Rainys varočajecca ū Kaŭnas. Usie spravy, jakija nia budzie mahčy vy-rašyc inspektarat pačatkavych školaŭ, treba budzie nakiroŭvač u Ministers-tva Ašviety.

Sledztva ū sprave zabureńnia ū polskim teatry „Lutnia“, jakoje by-lo apošnimi dniami, viaduč adpavied-nyja dziejniki.

Na melioracyjnyja raboty zapis-vaje tych, što z hetaj pracaj abzna-jomleny, Birža Pracy (vul. Subač 22).

Fabryki krejdy, vapny i cyman-tu, pavodlie hazety „Laikas“ majuč chutka paŭstač u Mielupiu i ū Alkie-nickaj vołašci.

200.000 lituŭ na rehaulacyju biera-hoŭ Vialli asyhnavała Ministerstva Ka-munikacyi.

Pry ačyščaanii vulic i placoŭ Vilni pracuje 448 kabiet i 18 mužčyn.

20.000 ekskursantaŭ u Vilniu maie prybyć z roznych miastovašciaŭ Litvy ad 1-ha maja da 1 lipnia. Na Siomuchu prybudzie ū Vilniu 3.000 asob — pilhrymaŭ, i heta budzie pieršaja bolšaja ekskursija arhanizavanaja Ka-talickaj Akcyjaj.

Na letnija kanikuly ū Leoniški, jak i ū papiaredniaj hady, Mahistrat m. Vilni budzie vysylać dziačie biednych bačkoŭ. U červieni, lipni i žniŭni vy-jedzie tudy kala 120 dziačiej. Apra-ča taho kala 1000 dziačiej budzie vy-vieziena na leta ū roznyja miastovaš-ci Litvy.

Vyvaz vilenskich rukavičkaŭ u Svecyju i Halandyju starajucca na-ladzić Vil. Pramyslovaja, Handlovaja i Ramiešnickaja Palaty. U hetaj sprave naviazany ūžo adpaviedny kanta-kt i vyslany probki vyrabaŭ vil. rukavič-nikaŭ.

Šviata pieśni sioleta ū Vilni ma-je być sarhanizavana 22 i 23 lipnia. Da ūčaćcia ū im zaklikajucca ūsie chory ū Ličvie.

6 milionaŭ lituŭ praznačana slo-leta ū budžecie Litvy na apieku nad niezamožnym nasielnictvam, ci jak inačej kažuc, na hramadzkuju apieku.

Usich emerytaŭ u Ličvie da 1.I.1940 hodu naličalasja 6.426 asob.

Nia možna vyrubvač drevaŭ u m. Vilni i jaho hranicach, biez dazvo-lu mahistratu. Hetki zahad vydaŭ Bur-mistr m. Vilni.

Niehramadzianie Litoŭskaj res-publiki, h. zn. tyja asoby, katoryja majuč pašviedčanni „švetimšalio liu-dėjimas“, nia majuč prava svabodnaha vyjezdu z miesta. Na kožny vyjazd treba prasić dazvol načalnika svajho kāmisyriatu, katory moža vydač hetki dazvol adzin raz u miesiac i tolki na 7 dzion. „švetimšalio leidėjimas“ daje prava dazvodu čyhunkaj da vybrana-ha miesca tolki adzin raz i na pava-rot da stalaha miesta prabyvańnia. Ab vyjezdzie i prajezdzie čyhunkaj robiac ūlady na henym dakumencie adpavienyja adnatacyi.

Dr. med. B. TOŁČYNSKI

b. Asystent Kliniki U.S.B.

Chvaroby vušej, nasa i horla.

Zavalnaja 10, tel. 16-38.

Pryjmaje: 8—10 i 16—19 hadz.